

### કુદરતના મહેમાન

કુદરતના મહેમાન, જીવણાં, કાળક્રમે વિખરાઈ જશું.  
જીવતરના જોઈ સાર, ભઈલા, તારણ સહનું પાઈ જશું. - કુદરતના.....

ક્રોધનું ફળ છે જીવંત હોળી, માન છે મીઠો મહાશત્રુ;  
માયા-મમતી ગૂંચ મજબૂતી, લોભે ગ્રંથિત પોતાપણું.

નિમંત્રિત પરમાણુ, ભરિયાં, પ્રારબ્ધે ભોગાઈ જશું;  
'ઈફેક્ટો'માં કોઝ, કરી મરી, જન્મોજનમ બંધાઈ જશું. - કુદરતના.....

વિષયાસક્તિ રાગે-મોહી, દ્વેષે વેરીલ ઝેરીલી;  
યાચકભાવે ભિખારી છે, ક્લેશી મનોવૃત્તિ ડંખીલી.

દેખીતા વ્યવહાર, સપનાં, ઊંઘતામાં ઝડપાઈ જશું;  
માલિકીના ભાવ, ભરિયાં, ચણતરમાં જ ચણાઈ જશું. - કુદરતના.....

અહિંસાનું ફળ ખુમારી છે, સત્યનું ફળ વિશ્વાસ-મૂડી;  
ચોરીનું ફળ જગત-મજૂરી, પરિગ્રહી કાયા અગન-ધૂણી.

મૈથુન ભોગાચાર, 'ભય'થી, ભવ-નિદ્રે અટવાઈ જશું;  
છે અજ્ઞાનાધાર, 'મદ'ના, મત્સરથી મસળાઈ જશું. - કુદરતના.....

શ્રીમંતાઈ-ગરીબી-ફકીરી, કર્માધીન પુદ્ગલ-મેળા;  
કેવળ આત્મા બિના સબ કુછ, કાયમ કોઈ નહીં અપના.

રામ કહો રહેમાન, બહિલાં, ખોખાં છે વિદાઈ થશું;  
ચંદા કે દિન ચાર, પીછે, અમાસ છે ઓલવાઈ જશું. - કુદરતના.....

જાણ્યા-માણ્યા સર્વ પ્રસંગો, આપે છે 'બાવા'ને બોધ;  
સ્વભાવરસથી ચલતી વિલંબિત, અપની દુનિયા હૈ પ્રતિબોધ.

માનવ કળી છે ફૂલ, ગળતી, કાયા છે કરમાઈ જશું;  
કાળ કરે જૂનું, સરતા, પાણીમાં જ તણાઈ જશું. - કુદરતના.....

જગનું તારણ કાઢી જાણ્યું, વિયોગે સંસાર અસાર;  
'ટેમ્પરવારી' સંયોગોમાં, હું 'પરમેનન્ટ' શાશ્વત સાર.

અવસ્થા છે જ્ઞેય, નિકાલી, ક્યાંયે ના લુભાઈ જશું;  
ખૂલશે મોક્ષીય માર્ગ, કલ્પિત, સુખ-દુઃખથીયે ઘરાઈ જશું. - કુદરતના.....

રૂપી આભાસી સંબંધો, પરાઈ મિલકત મિથ્યાત્વ;  
પ્રત્યાખ્યાને જગ વિરામ્યે, સ્વ-સ્થિરક મહાવીરત્વ.

દેશે કુદરત સાથ, પ્રુષાર્થે, દ્વંદ્વોથી વીતરાગ થશું;  
બંધનમુક્તક ધ્યાન, મહીંલા, ઐશ્વર્યે ઊભરાઈ જશું. - કુદરતના.....

ચાર ગતિના સહુ આત્માઓ, આખો છે મારો પરિવાર;  
એ સમજણનું જ્ઞાન પ્રવર્તન, અભેદ અ-બંધ, શુદ્ધ વ્યવહાર.

નિર્મળ દર્શન-જ્ઞાન, પ્રજ્ઞે, 'બાવા'ની મુક્તાઈ ભજું;  
નિશ્ચય કેવળજ્ઞાન, નીવહળ, અંદર છુટ્ટા ઈ વર્તુ. - કુદરતના.....

કેવળ સત્ના શરણાગતને, નહોયે ક્યાંયે જુદાઈ;  
નિરાવરણે સર્વે આત્મા, સિદ્ધ જ છે, નિર્-અંતરાઈ.

હે 'અક્રમ વિજ્ઞાન', વ્યક્તે, બ્રહ્માડે ફેલાઈ જશું;  
આ 'દાદા ભગવાન', કેરી, કૃપાથી સિઝાઈ જશું. - કુદરતના.....

અહીંનાં પરમાણુ ખરી પડશે, પુદ્ગલ ને આત્મા ભિન્ને;  
છ તત્ત્વો છુટ્ટાં થઈ જાશે, દુનિયા તો ચલતી રહેશે.

સુગમ સંગીત સૂર, વહેતાં, વર્ષોમાં વિસરાઈ જશે;  
અગમ આતમ નૂર, સિદ્ધા, સ્વરૂપમાં જ સમાઈ જશે. - કુદરતના.....

વીજળી ઝબૂકે સોઈ પરોવી, લેવા જેવો માનવ-ભવ;  
ભારત-ભૂમિ "જ્ઞાની પુરુષ", સોનામાં સૌરભ આશ્રવ.

અહીંથી સમક્તિ-બીજ, પચાવી, મહાવિદેહે જન્મ થશે;  
કાઢી લેજો કામ, અંદર, 'દાદા' છે, સમજાઈ જશે. - કુદરતના.....

'રિલેટિવ'માં મૈત્રીભાવે, દિવ્ય નિકાલી જગ-વ્યવહાર;  
દૈવાશિષ અતિશય મિલાપે, પરિણામીશું સત્-સ્વધાર.

આખા જગનાં કલ્યાણાર્થે, શ્વાસોચ્છ્વાસે જીવ્વતિયું;  
નિશ્ચયથી નિર્વાણ, અનંત, જયોતાનંદે પ્રગમીશું. - કુદરતના.....

દેવો પણ ત્યાં જઈ ઉલ્લાસે, જ્યાં છે અરિહંતી વિચરણ;  
દેવેન્દ્રો જ્યાં સ્તુતિથી વંદી, નમી ચહે છે મૂળ શરણ.

દેવાનાં પ્રિયકર, સ્વાનંદ, અજરામરને નિત્ય ભજે;  
ઓહો ! કેવળજ્ઞાન, મુક્તક, લખ ચોર્યાસી અમરપટે. - કુદરતના.....

મિચ્છામિ દુક્કડમ્, આત્મા, કેવળ હું પરમાત્મા છું.

\